

Rapport finali tal-Uffiċjal tas-Seduta⁽¹⁾
COMP/39.230 – Réel/Alcan
(2013/C 89/05)

- (1) Dan il-proċediment jikkonċerna rabta kuntrattwali bejn it-teknoloġija tat-tidwib tal-aluminju ma' tagħmir għall-maniġġ fil-funderiji tal-aluminju.
- (2) Il-każ jorigina minn ilment mibghut fl-2005 mill-Group Réel, manifattur Franko-Ġermaniż ta' krejnijiet specjalizzati ghall-impjanti ta' riduzzjoni tal-aluminju. Wara investigazzjoni, il-Kummissjoni adottat Dikjarazzjoni ta' Oġgezzjonijiet li minnha dehrilha li Alcan⁽²⁾ kienet kisret l-Artikolu 82 tat-Trattat⁽³⁾ u l-Artikolu 54 tal-Ftehim taż-ŻEE mill-1 ta' Jannar 1990. Saret seduta verbali fl-2008. Sussegwentement il-Kummissjoni investigat aktar u ppreparat Dikjarazzjoni ta' Oġgezzjonijiet Supplimentari.
- (3) Fil-11 ta' Lulju 2012, il-Kummissjoni adottat valutazzjoni preliminari, skont l-Artikolu 9(1) tar-Regolament (KE) Nru 1/2003⁽⁴⁾ li jikkonċerna l-ksur allegat tal-produttur internazzjonali tal-aluminju Rio Tinto Alcan ("Alcan").
- (4) Skont il-valutazzjoni preliminari, il-prattika ta' Alcan li jorbot b'kuntratt il-licenzji tat-tidwib tal-aluminju (riduzzjoni) tiegħu max-xiri ta' certi krejnijiet specjalizzati ghall-impjanti ta' riduzzjoni tal-aluminju, l-hekk imsejha il-pot tending assemblies (PTAs), fornuti mis-sussidjarja ta' Alcan, l-ECL, tista' tirriżulta fi ksur tal-Artikolu 101 u 102 tat-TFUE u l-Artikoli 53 u 54 tal-Ftehim taż-ŻEE. Skont il-valutazzjoni preliminari, Alcan għandha pozizzjoni dominanti fis-suq rilevanti għal-licenzjar tat-teknoloġija tat-tidwib tal-aluminju. Il-valutazzjoni preliminari esprimiet it-thassib li l-prattika kuntrattawli ta' Alcan tista' tipprodu effetti negattivi fuq l-innovazzjoni u l-prezzijiet, u twassal għal eskużjoni anti-kompetittiva fis-suq tal-PTAs rilevanti.
- (5) Sabiex twieġeb għat-thassib muri mill-Kummissjoni, Alcan offriet l-impenji⁽⁵⁾. Fl-10 ta' Awwissu 2012, il-Kummissjoni ppubblifikat notifika *fl-Ġurnal Uffiċjali tal-Unjoni Ewropea* skont l-Artikolu 27(4) tar-Regolament (KE) Nru 1/2003, li jagħti taqsira tal-każ, tal-impenji u tistieden lil partijiet terzi sabiex iressqu l-kummenti dwar il-proposta⁽⁶⁾. L-eżami tas-suq indika li l-abbozz ta' impenji jkun siewi sabiex jindirizza t-thassib tal-Kummissjoni dwar il-kompetizzjoni, iżda gew imqajmin diversi kwistjonijiet. F'Novembru tal-2012, Alcan offriet verżjoni riveduta tal-impenji, filwaqt li indirizzat dawn il-kwistjonijiet.
- (6) Fid-deċiżjoni tagħha skont l-Artikolu 9(1) tar-Regolament (KE) Nru 1/2003, il-Kummissjoni tagħmel vinkolanti l-impenji li jidħlu għalihom l-impriżi u tikkonkludi li fid-dawl tal-impenji offruti, ma għadxi hemm raġunijiet ghall-azzjoni min-naha tagħha, u għalhekk il-proċedimenti dwar dan il-każ għandhom jintemmu.
- (7) Jien ma rċivejt ebda talba jew ilment mingħand l-ebda parti fil-proċedimenti tal-każ preżenti⁽⁷⁾. Fid-dawl ta' dan, jien nikkunsidra li l-eżerċiżju effettiv tad-drittijiet proċedurali tal-partijiet kollha f'dan il-każ għie rispettati.

Brussell, id-29 ta' Novembru 2012.

Michael ALBERS

(¹) Skont l-Artikolu 16 u 17 tad-Deciżjoni 2011/695/UE tal-President tal-Kummissjoni Ewropea tat-13 ta' Ottubru 2011 dwar il-funzjoni u dwar it-termini ta' referenza ta' uffiċjali tas-seduta f'certi proċeduri dwar il-kompetizzjoni (GU L 275, 20.10.2011, p. 29).

(²) Alcan Inc., Alcan France SAS, Aluminium Pechiney SAS and Electrification Charpente Levage SASU (ECL).

(³) Issa l-Artikolu 102 tat-TFUE

(⁴) Ir-Regolament tal-Kunsill (KE) Nru 1/2003 tas-16 ta' Diċembru 2002 fuq l-implementazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat (GU L 1, 4.1.2003, p. 1).

(⁵) L-impenji offruti minn Alcan huma disponibbli fuq http://ec.europa.eu/competition/antitrust/cases/dec_docs/39230/39230_1873_5.pdf

(⁶) Notifika ppubblikata skont l-Artikolu 27(4) tar-Regolaament tal-Kunsill (KE) Nru 1/2003 fil-Każ COMP/39.230 – Réel/Alcan (notifikata bid-dokument C(2012) 5758) (GU C 240, 10.8.2012, p. 23).

(⁷) Skont l-Artikolu 15(1) tad-Deciżjoni 2011/695/UE, il-partijiet ghall-proċedimenti li joffru impenji skont l-Artikolu 9 tar-Regolament (KE) Nru 1/2003 jistgħu jirrikorru għall-ufficijal tas-seduta fi kwalunkwe stadju tal-proċedura sabiex ikun żgurat il-harsien effettiv tad-drittijiet proċedurali tagħhom.